

## حدیث بخاری پر جرح کا تقيیدی جائزہ

پروفیسر قاضی مقبول احمد

لن سطح قوم ——— لخ

دوسراء اعتراض

ایک محترم نے فرمایا ہے کہ ذیر نظر حدیث خبر واحد ہے..... اور یہ کہ اس بات پر کم و بیش سب ناقدین حدیث کا اتفاق ہے کہ خبر واحد کا فائدہ علی اور بقیٰ نہیں ہوتا بلکہ غنی ہوتا ہے..... خبر واحد سے چونکہ بقیٰ علم حاصل نہیں ہوتا اس لئے اس کا اتباع روانی نہیں۔ اس سے صرف غنی کا فائدہ ہوتا ہے اور غنی کی بیرونی سے منع کیا گیا ہے.....

خبر واحد کے متعلق جو کچھ اپر کی عبارت میں فرمایا گیا ہے یہ کوئی تین بات نہیں بلکہ صدیوں سے خبر واحد پر یہ نظر کرم فرمائی جا رہی ہے۔ اسلام میں جب کتنی باطل فرقوں نے جنم لیا، خوارج، معتزلہ، صوفیاء و مشکلین کا ظہور اور عروج ہوا تو ان کے فاسد خیالات کی راہ میں سب سے بڑی رکاوٹ احادیث تھیں اور چونکہ احادیث کی غالب تعداد اخبار آحاد پر متعلق ہے اس لئے انہوں نے سب سے پہلے خبر واحد ہی کو ہدف بنا کیا پھر فتح اور حدیث کے نام پر جب تقيید معمقی کا فتنہ پیدا ہوا تو بھی اس کی راہ میں خبر واحد ہی رکاوٹ بنی، لہذا مقلدین نے اس صیحت سے راہ نجات پانے کے لئے اپنی ساری نظر کرم خبر واحد پر ہی مبذول فرمادی۔ فتحاء احتجاف نے خبر واحد کو قبول کرنے کے لئے تقریباً ایک درجن ایک شرائط لگائی ہیں کہ ان کے ہوتے ہوئے صحیح سند کے ساتھ مروی شخصی خبر واحد کے قبول کرنے کا سوال ہی پیدا نہیں ہوتا۔ انہوں نے یہ شرائط اپنے فتحی مسائل کو تحفظ دینے کی خاطر لگائی ہیں ورنہ ان کا حقائق سے کوئی تعلق نہیں۔ کیونکہ جب وہ مرسل روایت کو قبول کرتے ہیں۔ اسے جمیل تسلیم کرتے ہیں جو کہ ایک حتم کی متعلق روایت ہوتی ہے۔ تسلیم کو عیوب نہیں سمجھتے نہ اسے جرح قرار دیتے ہیں تو ہمارے بات کا کوئی اخلاقی اور اصولی جواز ان کے پاس نہیں کہ وہ صحیح سند سے مروی خبر واحد کو بالیہ مسٹرڈ کر دیں۔ اس ساری گزارش کا مقصد یہ ہے کہ خبر واحد یہ شیعہ نہ سے مروی خبر واحد کو بالیہ مسٹرڈ کر دیں۔ اس کے تقدیس کو پاہال کرنے والوں کا محابہ کرتے رہے ہیں اور ان کے زعم باطل پر ضرب کاری لگاتے رہے ہیں۔ جزاهم اللہ خیر العزاء

جان تک ان وجوہات کا تعلق ہے جن کو خبر واحد کے عدم قبول کے لئے وجہ جواز بنا یا گیا ہے ان کی حیثیت ہیت غنیمت سے زیادہ نہیں اس طرح تو احادیث کا تقریباً سارا ذخیرہ ہی روی قرار پاتا ہے کیونکہ متواتر احادیث کی تعداد بہت کم ہے جبکہ غالب تین الکثرت صرف اخبار آحاد کی ہے اور خبر

واحد غلن ہے اور غلن کی پیروی سے منع کیا گیا ہے تو اس کا مطلب یہ ہے کہ تقریباً ۹۰ فیصد سے زائد احادیث کی پیروی سے شریعت نے خود ہی منع کر دیا ہے۔ آخر ان وانشوروں اور مکرین حديث میں کیا فرق یاتی رہ جاتا ہے۔

اصل بات یہ ہے کہ غلن کا لفظ دو معنوں میں مستعمل ہے۔ غلن بمعنی کذب اور غلن بمعنی گمان غالب۔ غلن بمعنی کذب کی پیروی سے منع کیا گیا ہے۔ نبی صلی اللہ علیہ وسلم نے فرمایا۔

**اما کم والطن ان الطن اکتب الحديث (بخاری)**

غلن سے پرہیز کر دیجہ جوئی ترین بات ہے۔

ہرودہ نظریہ، خیال رائے، فتویٰ، قول اور اجتہاد جو "علم" سے متصادم ہے وہ غلن ہے اور کذب ہے۔ اس کی پیروی حرام ہے۔ اور علم صرف کتاب و سنت ہیں۔ لہذا قرآن مجید اور حدیث کے خلاف ہر قول خواہ حدیث متواتر ہو یا خبر واحد، غلن بمعنی کذب ہے۔ جب کہ کوئی ایک بھی قائل ذکر حدیث، فقیر اور عالم دین ایسا نہیں گزرا جس نے خبر واحد کے علم ہونے کا انکار کیا ہو۔ اگر خبر متواتر علم یقینی کا فائدہ دیتا ہے تو خبر واحد سے علم غلنی حاصل ہوتا ہے۔ بہرحال علم دونوں ہی ہی درجات میں ثقاوت ہے مگر اصل میں برابر ہیں۔ قرآن مجید میں سند کو علم قرار دیا گیا ہے۔ نبی صلی اللہ علیہ وسلم کے اوصاف و فضائل میں فرمایا۔

### يَعْلَمُهُمُ الْكِتَابُ وَالْحُكْمُ

"وہ (نبی) انہیں تعلیم دیتا ہے کتاب اور حکمت کی"

حکمت سے مراد سنت ہے۔ لہذا خبر واحد کے علم ہونے سے انکار ناممکن ہے۔ قرآن حکیم میں بھی ارشاد ہے۔

### لَا تَقْرَأْ مَا لَمْ يَكُنْ بِهِ عِلْمٌ

"وہ بات مت کو جس کا تمہیں علم نہیں"

اگر خبر واحد علم نہیں تو عمد صحابہ سے لے کر فتحاء اور محدثین اور اس کے بعد کے علماء عک کیا سب لوگ خبر واحد کو بیان کر کے اس آئیت کی خلافت کرتے رہے ہیں؟ اور اپنی کتب میں خبر واحد کی تخریج کر کے (نحوہ باللہ) کذب کی ترویج و اشاعت فرماتے رہے ہیں؟ کوئی فاتح العقول انسان ہی ایسا تصور کر سکتا ہے کسی معمول اور ذرہ بھر فرم و شعور رکھنے والا ایسی بے خربات نہیں کر سکتا۔ لہذا خبر واحد علم ہے۔ اور اس کے خلاف ہر قول غلن ہے۔ خبر واحد کی موجودگی میں غلن کی پیروی کذب کی پیروی کے علاوہ ہے لہذا اس غلن کی اطاعت منع ہے۔ حضرت امام بخاریؓ کے عمد میں خبر واحد کے خلاف

ایک طوفان پا تھا لذا انہوں نے بھی اس حقیقت کو بعض مقامات پر بڑے خوبصورت پرایا میں بیان فرمایا ہے۔ کتاب المیراث میں سب سے پہلے یہ بتی ہے کہ اصل حدیث اہم کام واللطین بیان فرمائی۔ اور اس کے بعد حضرت فاطمہ الزہراؓ اور حضرت ابو بکرؓ کے درمیان میراث کی تقسیم پر جو تازہ پیدا ہوا تھا اس کا ذکر فرمایا۔ حضرت فاطمہؓ نے بھیتی نبی صلی اللہ علیہ وسلم کی میراث سے حصہ مانگا۔ حضرت ابو بکرؓ نے اس مطالبہ کے جواب میں یہ حدیث پیش فرمائی کہ نبی صلی اللہ علیہ وسلم نے فرمایا ہے کہ ”انہیاء نہ کسی کے وارث ہوتے ہیں اور نہ ان کا کوئی وارث ہوتا ہے ان کا ترکہ صدقہ ہوتا ہے“ یہ حدیث خبر واحد ہے مگر حضرت فاطمہؓ اس سے اگرچہ مطمئن نہیں ہو سکیں لیکن حضرت عمرؓ حضرت عثمانؓ اور حضرت علیؓ و حضرت حسنؓ نے اپنی اپنی خلافت کے زمانہ میں اس خبر واحد پر ہی عمل کیا لفڑا امام بخاری کا اشارہ اس بات کی طرف ہے کہ حضرت ابو بکرؓ کی خبر واحد کے مقابلہ میں حضرت فاطمہ کا موقف محض غنی ملن پر ہے اور شریعت میں ایسے ہی غنی سے منع فرمایا گیا ہے۔

حضرت امام بخاریؓ اس سے ایک دوسری حقیقت بھی واضح فرمانا جائے ہیں کہ تمام صحابہ، تابعین، تبع تابعین اور فقہاء و محدثین نے حضرت فاطمہؓ کے موقف کو تسلیم نہیں کیا حالانکہ ظاہر قرآن سے یہ ثابت ہوتا ہے کہ بھی کو اس کا حصہ ملتا ہا ہے۔ قرآن حکیم کا واضح ارشاد ہے کہ ”اگر عورتیں (بیٹیاں) دو سے زائد ہوں تو ان کے لئے کل ترکہ کا دو تھاںی ہے اور اگر ایک ہو تو اس کے لئے نصف حصہ کل ترکہ کا ہے۔“

معلوم ہوا کہ بالاجماع خبر واحد کے مقابلہ میں ظاہر قرآن پر عمل غنی اور کذب پر عمل کرنے کے مترادف ہے۔ لہذا فتحاء احتجاف نے خبر واحد کی قبولت کے لئے جو یہ شرط لگائی ہے کہ وہ ظاہر قرآن کے مخالف نہ ہو عذر ہے اور اخبار آحاد کی موجودگی میں انہوں نے جن مسائل میں ظاہر قرآن پر عمل کیا ہے وہ عمل علم پر نہیں بلکہ غنی معنی کذب پر ہے۔

خلاصہ کلام یہ ہوا کہ خبر واحد کو جو ظنی کہا جاتا ہے وہ غنی معنی کذب نہیں جس کی ہیروی منع ہے بلکہ وہاں غنی کا اور معنی ہے اور وہ گمان غالب ہے۔ جو کذب سے بہت بلند تر مگر یقین سے قدرے کرتا ہوتا ہے۔ اگر یہ معنی نہ لیا جائے تو نہ صرف پورے اسلام کی عمارت نہیں بوس ہو جائے گی بلکہ پوری دنیا میں مسلمہ قواعد کی دھیان بھی تکھر جائیں گی۔ اور پورا عالمی کلام درہم برہم ہو جائے گا۔ اس لئے کہ:-

———— قرآن مجید اگرچہ باقیار ثبوت قلعی ہے۔ اس کی ہر آئیت کے متعلق یقین ہے کہ یہ اللہ کا کلام ہے مگر اس کی آیات باقیار معانی دو طرح کی ہیں۔ ایک دو آیات ہیں جن کا معنی بھی قلعی

اور یقینی ہے۔ اس میں کسی تاویل یا دوسری رائے کی کوئی سمجھائش نہیں۔ مثلاً آئت میراث میں جو نصف چوتھائی، تھائی اور دو تھائی حصے مقرر ہیں وہاں نصف کا معنی نصف قطعی اور یقینی ہے۔ اس طرح چوتھائی تھائی اور دو تھائی بھی قطعی و یقینی معنی ہیں۔ دوسری وہ آیات ہیں جن کے معنی میں تاویل اور اختلاف کی سمجھائش ہے۔ ان آیات کے یہ معنی قطعی نہیں بلکہ ظنی ہیں۔ مثلاً مطلقہ حافظہ عورت کی عدت تین قروءے ہے۔ اب قروءے کا لفظ ایسا ہے جس کا معنی جیض بھی ہے اور طبر بھی۔ دونوں متفاضل معنی ہیں جو یہک وقت تقطعاً مراد نہیں ہو سکتے۔ اس لئے فقہاء میں اختلاف ہے کہ مطلقہ عورت کی عدت تین جیض ہے یا تین طبر۔ لہذا اس کا کوئی بھی معنی لیا جائے ظنی معنی ہے۔ اسی طرح حدود کی آیات میں جمال زانی اور زانیہ کو سو کوڑے مارنے کا حکم ہے۔ تو سو کا معنی قطعی ہے۔ اس کا معنی ۹۹ یا ایک سو ایک نہیں ہو سکتا۔ مگر وہ آیت جس میں نکاح کا حکم ہے اس میں نکاح کا معنی محض عقد ہے یا وہی؟ تو یہ معنی ظنی ہے۔ قطعی کے مقابلہ میں ان آیات کی تعداد بہت زیادہ ہے جن کا معنی ظنی ہے۔ اور جن آیات کے معانی قطعی ہیں وہاں بھی ان کا اطلاق بجزیئات پر عموماً ظنی ہے۔ چور کے ہاتھ کاٹنے کا حکم قطعی ہے۔ زانی کو ۱۰۰ کوڑے مارنے کا حکم قطعی ہے۔ مگر بے شمار صورتوں میں جب کسی چور کا ہاتھ کاٹا جاتا ہے یا زانی کو ۱۰۰ کوڑے مارے جاتے ہیں تو ان افراد کا چور یا زانی ہونا ظنی ہوتا ہے۔ اس بناء پر یہ بات انتہائی احتفاظ نظر آتی ہے کہ یہ کما جائے کہ غلن کی بیوی سے منع کیا گیا ہے۔ لہذا خبر واحد بحث نہیں کیونکہ وہ ظنی ہوتی ہے۔ ظاہر ہے یہاں قلن کا معنی وہ نہیں جو خبر واحد کے مخالفین بیان کرتے ہیں۔ بلکہ یہاں اس سے مراد ظلن غالب ہے جو کہ واجب العمل ہوتا ہے۔

ہر مذہب اور شائستہ معاشرہ کی طرح اسلام نے بھی ایک بہت ہی منصفانہ نظام عمل قائم کیا ہے۔ دوسرے نظام ہائے عمل کی طرح اسلام میں بھی گواہی کو بڑی بنیادی اہمیت دی گئی ہے۔ عموماً دو گواہ، زنا کی صورت میں چار گواہ اور بعض صورتوں میں صرف ایک گواہ خواہ مرد ہو یا عورت مقرر کئے گئے ہیں قل بھیسے علین ہرم میں صرف دو گواہ کافی ہیں۔ اکثر مقدمات میں جب بچ کسی مجرم کو دو گواہوں کی گواہی پر سزاۓ موت دھتا ہے تو وہ یقین نہیں بلکہ ظلن غالب کی بناء پر سزا دھتا ہے جس پر عمل لازمی ہوتا ہے۔ نکاح اور طلاق جس میں کسی پاک و امن عورت کی عزت و عصمت کا فیصلہ ہوتا ہے اس میں صرف دو گواہ کافی ہیں جو خبر واحد ہے۔ عدالت ظلن غالب پر بیطلہ کرتی ہے۔ نومولود پچھے زندہ پیدا ہوا ہے یا مردہ اس پر صرف ایک عورت دایہ کی گواہی کافی ہے۔ صرف ایک دایہ کی گواہی پر بہت سے مسائل کا فیصلہ ہو جاتا ہے۔ جو صرف خبر واحد ہی نہیں خبر غریب بھی ہے اور ظلن کا فائدہ دیتی ہے۔ نبی صلی اللہ علیہ وسلم کی خدمت میں ایک عورت حاضر ہوئی۔ اس نے کما کہ فلاں مرد اور

فلان عورت نے آپس میں نکاح کر لیا ہے جبکہ میں نے ان دونوں کو دو دھ پلایا ہے یعنی یہ دونوں رضائی بہن بھائی ہیں۔ نبی صلی اللہ علیہ وسلم نے اس ایک عورت کی بات پر دونوں میاں یوں کا نکاح کا لعدم قرار دے دیا۔ انسوں نے بہت کماکر صرف عورت کی بات ہے۔ آپ صلی اللہ علیہ وسلم نے ہر بار فرمایا۔ اب جب وہ یہ بات کہتی ہے تو کپا کیا جا سکتا ہے۔ ایک عورت کی گواہی لفظی ہے مگر معلوم ہوا واجب العمل ہے۔ نبی صلی اللہ علیہ وسلم کی خدمت اقدس میں ایک ایسا مدعا آیا جس کے پاس صرف ایک گواہ تھا آپ صلی اللہ علیہ وسلم نے اس گواہ کے ساتھ مدعا سے طف لیا اور فیصلہ کر دیا۔ یہ دلائل اس حقیقت کی واضح نشاندہی کرتے ہیں کہ جب جان، مال اور عزت و آبرو کے فیصلے خر واحد سے ہوتے ہیں اور غلب پر ہوتے ہیں تو چونکہ وہ احادیث جو خرو واحد ہیں وہ بھی جس غلب کا فائدہ دیتی ہیں وہ غلب غالب ہے ان پر عمل کرنا لازم وفرض ہے۔ وربہ ساری دنیا کے اسلام کا نظام عدل تے دبلا ہو جائے گا۔ قرآن کی اکثر آیات متروک قرار پائیں گی اور احادیث کا بیشتر ذخیرہ بھی دریا بروکرنا پڑے گا۔ اور اس کے بعد اسلام کماں باقی رہ جائے گا۔

جن حضرات کو قانون شادت کا اولیٰ سامنہ بھی علم ہے وہ بخوبی جانتے ہیں کہ شادت کی دو مشور قسمیں ہیں۔ اول برہ راست شادت جس میں گواہ اپنی آنکھوں دیکھا یا کانوں نا حال بیان کرتا ہے۔ دوسری واقعاتی شادت اس میں برہ راست کوئی گواہ نہیں ہوتا بلکہ حالات و واقعات بتاتے ہیں کہ واقعہ کیا ہوا کیسے ہوا یا ملزم اس واقعہ میں مجرم ہے یا نہیں؟ دنیا بھر میں اس واقعاتی شادت کو تسلیم کیا گیا ہے خود اسلام نے بھی واقعاتی شادت کی اہمیت تسلیم کی ہے۔ واقعاتی شادت کی ایک مثال تو خود قرآن مجید نے یوسف علیہ السلام اور عزیز مصری یوں کے معاملہ میں بیان کی۔ عزیز مصری یوں نے الزام لگایا اس کے حق میں بھی واقعاتی شادت تھی۔ دونوں کا ایک کرہ میں ہوتا دروازہ کا بند ہوتا۔ اس واقعاتی شادت سے حضرت یوسف پر الزام ثابت ہوتا نظر آتا تھا جبکہ دوسری واقعاتی شادت یہ تھی کہ حضرت یوسف کی قیض سامنے کی بجائے پیچھے سے پہنچ ہوئی تھی۔ چونکہ یہ زیادہ قوی شادت تھی لہذا عزیز مصری یوں کے مقابلہ میں حضرت یوسف کی پاکداری سب پر آشکار ہو گئی۔

خود نبی صلی اللہ علیہ وسلم نے کئی سائلین میں واقعاتی شادت پر اعتماد کیا۔ خلفاء راشدین نے اس کا اعتبار کیا۔ اسلام کے معروف قانیوں نے واقعاتی شادت کی بنیاد پر فیصلے کئے۔ واقعاتی شادت کو "عموا" دوسرے درجہ کی شادت قرار دیا جاتا ہے۔ مگر بعض اوقات برہ راست شادت یعنی اعتراف اور دو یا چار گواہوں کی گواہی کے مقابلہ میں اس پر اعتماد کرتے ہوئے فیصلہ کیا جاتا ہے اور برہ راست شادت کو مسترد کر دیا جاتا ہے۔ حضرت داؤد اور سليمان کا واقعہ کتب حدیث نائي وغیره میں

مذکور ہے۔ کہ دو عورتوں میں سے ایک کا پچہ جنگلی جانور اٹھا کر لے گیا دوسرا سے پچے کے متعلق دونوں عورتوں میں تبازع پیدا ہو گیا ہر ایک کہتی میرا ہے۔ اور جس پچے کو بھیڑا لے گیا ہے وہ دوسری کا ہے۔ حضرت داؤدؑ نے عمر کا لحاظ رکھتے ہوئے بڑی عورت کے حق میں فیصلہ کیا۔ پھر یہ مقدمہ حضرت سلیمانؑ کے سامنے پیش ہوا۔ آپ نے فرمایا اس پچے کے دو ٹکڑے کر کے ہر ایک کو آدھا آدھا دے رہتا ہوں۔ بڑی عورت نے کہا تھیک ہے۔ ایسا کر دیں مگر عمر میں جو چھوٹی تھی اس نے اعتراف کر لیا کہ پچہ میرا نہیں بڑی کا ہے۔ اسے دے دیا جائے۔ اس اعتراف کے باوجود حضرت سلیمانؑ نے پچہ چھوٹی کو دے دیا۔ اسی بناء پر امام نسائی نے اس حدیث پر یہ باب باندھا۔

”جب حاکم کو معلوم ہو جائے تو وہ اعتراف کے برخلاف مدحی علیہ کے حق میں فیصلہ کر سکتا ہے۔“

اسی طرح اگر ملزم واقعاتی شادت سے ثابت کر دے کہ وہ بے گناہ ہے تو دو یا چار گواہوں کی گواہی ساقط الاعتبار قرار پاتی ہے۔ بدکاری اور زنا کے الزام میں اگر ایک لیڈی ڈاکٹر رپورٹ دے دے کہ خاتون بے داغ ہے تو حد نافذ نہ ہوگی اور چاروں گواہ مسترد کر دیئے جائیں گے۔ کویا واقعاتی شادت الزام کے ثبوت یا عدم ثبوت میں اہم کردار ادا کرتی ہے لیکن بائیں ہمہ یہ سب ظنی چیز ہے۔ مزید قابل غور بات یہ ہے کہ اخلاقی انحطاط کی وجہ سے اکثر فتناء کا کہنا ہے کہ اگر بچنے کسی شخص کو اپنی آنکھوں سے جرم کرتے دیکھا ہو تو وہ اپنے اس علم کی بنیاد پر جو قطبی اور بیقینی ہے ملزم کو سزا دینے کا مجاز نہیں۔ اسے صرف شادت پر فیصلہ کرنا ہو گا۔ اگر شادت سے جرم ثابت نہیں ہوتا تو جس امر کا پابند ہے کہ اس ملزم کو بربی کرے اور اپنے بیقینی علم پر اسے سزا نہ دے یہ بیقین کے مقابلہ میں ظن کی پیروی ہے۔ اس تمام ترستگوں کا حاصل یہ ہوا کہ خبر واحد کو اگر ظنی قرار دے کر ناقابل عمل قرار دیا جائے گا تو ساری شریعت ہی ناقابل عمل قرار پائے گی۔ قرآن مجید کی اکثر آیات کے معانی ظنی ہیں۔ جزئیات پر ان کا اطلاق ظنی ہے۔ وہ فیصلہ سے زیادہ احادیث ظنی ہیں۔ فتناء کے اجتہادات ظنی ہیں۔ محدثین کے استنباطات ظنی ہیں۔ سارا عدالتی نظام ظنی ہے۔ اس سے صاف ظاہر ہے کہ جس ظن کی پیروی سے منع کیا گیا ہے وہ اور ہے اور جس ظن پر عمل کو لازم قرار دیا گیا ہے وہ اور ہے۔ اور وہ ہے ظن غالب جس پر ساری شریعت اسلامی بلکہ ساری دنیا کا نظام جل رہا ہے۔ لہذا ابو بکرؓ کی حدیث اگرچہ خبر واحد ہے ظنی الثبوت ہے لیکن چونکہ اس کے روایی ایسے لوگ ہیں جن پر کوئی مدل جرح نہیں وہ عادل، ضابط ہیں۔ سند متصل ہے لہذا غریب ہونے کے باوجود صحیح ہے۔ جیسا کہ دیگر غریب احادیث صحیح ہیں آخرنیں اس بات کی دفراحت کرنا بھی ضروری، معلوم ہوتا ہے کہ

کسی بھی حدیث کے دو حصے ہوتے ہیں۔ ایک "متن" حدیث کا یہ حصہ وہ ہوتا ہے جس میں نبی صلی اللہ علیہ وسلم کے قول و فعل کا ذکر ہوتا ہے۔ حدیث یا فقیہ یہ دعویٰ کرتا ہے کہ یہ متن صحیح ہے۔ اس کی نسبت رسول اللہ صلی اللہ علیہ وسلم کی طرف درست ہے۔ اور پھر اس دعویٰ پر سند کو بطور دلیل پیش کیا جاتا ہے۔ تو گویا سند بذات خود دعویٰ صحت نہیں۔ دعویٰ صحت کی دلیل ہے۔ اسی دلیل کا دوسرا نام "بینہ" ہے۔ ہر وہ علامت، اثر، ثبوت اور دلیل جو اثکار حق کرے وہ "بینہ" ہے۔ کہیں یہ پیشہ دو افراد کہیں چار افراد کی گواہی ہے۔ کہیں ایک عورت اور کہیں دو عورتوں کی گواہی ہے۔ کہیں صرف اعتراف ہی کافی ہے اور کہیں واقعات "بینہ" قرار پاتے ہیں۔ کہیں محض حلق اور کہیں حلق سے انکار بینہ ہے اور اس دلیل، شادوت اور "بینہ" کے مطابق عمل کرنا لازم ہوتا ہے۔ قابل غور بات یہ ہے کہ شریعت نے شبہ کو بھی اہمیت دی ہے۔ نبی صلی اللہ علیہ وسلم نے فرمایا شبہ کی بیاناد پر حدود کو ساقط کر دو اس لئے نہ صرف اسلامی شریعت بلکہ ہر مذہب قانون عدل میں شبہ کا فائدہ نہیں کو دیتا جاتا ہے۔ حالانکہ شبہ کا درجہ ظن غالب سے کہیں مکتر ہے۔ مگر مستحب ہے۔ تو کیا خبر واحد جس کی صحت پر محدثین کی ایک کثیر جماعت کا اتفاق ہے اس کی اتنی اہمیت بھی نہیں بعینی شبہ کی ہے۔ ایک عورت کی شادوت کی یا واقعی شادوت کی ہے۔ اسی بات پر امام محمد بن اوریں شافعی نے امام محمد کو لا جواب کیا تھا۔ ان وجہ کی بنا پر حدیث ابی یحییٰ خبر واحد ہونے کے باوجود جھٹ ہے، "قابل عمل ہے" اور اس کے متن کی رسول اللہ صلی اللہ علیہ وسلم کی طرف نسبت صحیح ہے کہ سند کی صحت ظن غالب کا فائدہ درتی ہے۔ اور اس کو خبر واحد کہہ کر اس کی تحریر کرنا، اس کی اہمیت کو کم کرنے کی کوشش کرنا مخالف آئیزی اور ذہن و فکر کی عیاری ہے۔

### تیرا اعتراض

اگرچہ یہ کوئی ایسا اعتراض نہیں ہے لائق انتباہ کیجا جائے مطلقاً یہ کہنا کہ اس بخاری کی روایت کے قام راوی بصرو کے رہنے والے ہیں۔ اس کو تمام صحابہ میں سے صرف حضرت ابو بکرؓ نے روایت کیا۔ یا یہ کہ اس کے راوی قام مراحل میں ایک سے زائد نہیں۔ یہ سب اعتراضات محض علیٰ الفلاس کے مظہروں۔ یا مفترض کی کچھ فہمی کی دلیل ہیں فن روایت کے تمام نقاد نے بلا استثناء کبھی بھی اس بات کو جرح قرار نہیں دیا کہ فلاں روایت کے راوی چونکہ صرف ایک ہی شرب یا علاقہ سے تعلق رکھتے ہیں لذا محض اس بنا پر یہ روایت ناقابل قبول ہے۔ کسی حدیث کی صحت کا دارو مدار اس کے روایوں کی صفات پر موقوف ہے۔ یا اس میں کسی علم، ناسخ کے ہونے پا نہ ہونے پر۔ اب چونکہ حدیث ابی یحییٰ کے تمام راوی اصول حدیث کے مطابق صحیح، معتبر، معتقد، ثابت اور ضابط ہیں (جیسا آئندہ

تصیلاً” بیان ہو گا) اس میں کوئی علمت غامض نہیں لفڑا راویوں کا محض بھری ہوتا کوئی جرح نہیں اور نہ اس حکم کی جرح کبھی کسی روایت پر کی گئی ہے۔ کئی اسناد ایسی ہیں جو محض کوئی راویوں سے مروی ہیں ان کو سب نے صحیح تسلیم کیا ہے۔ صحیح مسلم کے مقدمہ میں حضرت عبداللہ بن مسعودؓ کا ایک قول امام مسلم نے نقل کیا ہے جس کے سب روایی کوئی ہیں۔

ابو سعید الاشْعَری (عبداللہ بن سعیدؓ) و کہنے امش۔ مسیب بن رافع۔ عامر بن عبدة یہ سب کوئی ہیں۔

اس طرح امام شعبی کا ایک قول نقل فرمایا ہے جس کے تمام روایی کوئی ہیں۔ ابو عامر اشعری، ابو اسامہ، مغفل، مخیو۔

ان دونوں اسناد سے امام مسلم نے استدلال کیا ہے۔ کسی نے امام مسلم پر اعتراض نہیں کیا۔ اور کوئی عقل مند ایسا کر بھی نہیں سکتا۔ کہ عبداللہ بن مسعودؓ نے جو احادیث کوفہ میں بیان کیں ظاہر ہے ان کے روایی کوئی ہی ہوں گے۔ یہ محاملہ دوسرے صحابہ کرام کا ہے۔ جب ابو بکرؓ چورہ بھری سے لے کر سن ۴۹ھ تک بھروسے ہیں اور حسن بھری نے بھی یہ روایت ان سے بھروسے ہی ہے، از وہ بھی تاحیات بھروسے ہی رہے ہیں تو ظاہر ہے اس حدیث کے روایی بھری علماء ہی ہوں گے۔ اور امام بخاری نے یہ حدیث بھروسے ہی اپنے قیام کے دوران حثیان بن میثم سے سنی۔ یہ اعتراض اس بنا پر ہے کہ محدثین کے نزدیک حثیان کے بعد سب سے زیادہ معتمد اور مستحبہ اہل بھروسے کی ہی سمجھی جاتی ہے۔ صحیح الاسلام امام قرقی الدین احمد بن تیمؓ فرماتے ہیں۔

”اتفاق اہل العلم بالحدیث علی آن اصلاح الاحادیث ما روایہ اہل حدیثہ ثم اہل البقرہ ثم اہل الشام)

(علوم الحدیث ڈاکٹر سعیدی صالح ص ۲۵۵)

”علمائے حدیث کا اس امر پر اتفاق ہے کہ صحیح ترین احادیث وہ ہیں جو اہل مسند سے مروی ہوں۔ اس کے بعد جو اہل بھروسے ہیں اور پھر جو اہل شام سے منقول ہوں۔“

خطیب بقدر ادی فرماتے ہیں۔

”احادیث کی بہترن اسناد وہ ہیں جو اہل حشیش سے منقول ہوں کوئکہ ان میں تملیک کم ہے۔ کذب اور وضع حدیث ان میں نہ ہونے کے برابر ہے۔“

اہل مکن کی روایات جید اور صحیح ہیں۔ مگر بہت کم ہیں اور اہل بھروسے کے پاس ثابت شدہ اور صحیح احادیث ہیں جن کی اسناد بالکل واضح ہیں اور ایسی احادیث دوسروں کے پاس نہیں ہیں (ایضاً)

اس سے معلوم ہوا کہ حضرت ابو بکرؓ کی روایت کے راوی اگرچہ تمام بھری ہیں لیکن بعضی سند کا شمار چونکہ صحیح ترین اسناد میں کیا جاتا ہے لذا یہ روایت بھی صحیح ترین روایات میں سے ہے اور مistrust کا اعتراض کم فتنی کا غماز ہے۔

یہ اعتراض بھی رست کے گروند سے سے زیادہ اہمیت نہیں رکھتا۔ کہ یہ حدیث چونکہ غریب (اس کا ہر دردر میں صرف ایک راوی ہو) ہے اور غریب روایات کے قبول کرنے سے عموماً علماء نے منع کیا ہے لذا یہ روایت بھی ناقابل قبول ہے۔ اگرچہ یہ بات درست ہے کہ بلا اتفاق غریب حدیث قابل استدلال نہیں ہوتی مگر جس غریب حدیث کی صحت پر انہی حدیث کی غالب ترین آثاریت کا اتفاق ہو تو اسکی غریب روایت صحیح ہوتی ہے اور اس پر عمل واجب ہوتا ہے۔ بخاری کی تمام غریب احادیث صحیح ہیں۔ کیونکہ اب تک غربت کے الزام یا اس جرح کی بنیاد پر کسی نے بخاری پر اعتراض نہیں کیا، مشور حدیث "التحا الاصح بالثبات" (اعمال کا دارود دار نیتوں پر ہے) بخاری شریف کی پہلی حدیث ہے اور اس حدیث کا شمار اسلام کی تعلیمات میں بنیادی سمجھا جاتا ہے۔ بلکہ نصف اسلام کا دارود دار اس حدیث کو قرار دیا گیا ہے۔ مگر یہ حدیث غریب ہے۔ حضرت عمرؓ سے لے کر امام بخاری تک ہر سچ پر اس کا صرف ایک ہی راوی ہے اسی طرح بخاری کی آخری حدیث کلمتان خفیفان.....الخ بھی سچ ہیں کہ اس کا بھی راوی ایک ہی ہے۔ امام ضياء مقلسی نے خوارق الصحابة کے نام سے کتاب لکھی ہے جس میں انہوں نے دو صد احادیث بیان کی اس جن میں صحابی سے لے کو بعدت تک بروں میں یا تو ایک راوی ہے یا کسی نہ کسی بھی ایک بھی راوی بھائی جاتا ہے۔ امام ابو بکر محمد بن موسیٰ حلسوی نے شروط الائمه، الحمسہ میں متعدد ایسی احادیث بیان کی کہ اس جو بطلانی میں بھی اور غریب بھی، حدیث "ذہب الصالحوں الاول للالوں...." اخی میں مرداں اسلامی صحابی سے صرف ایک راوی قیس اس کو روایت کرتا ہے۔ جایلیت کے عمد میں سیالب کے آئے کی حدیث اور ایک دیگر حدیث کا راوی قرن بن وہب مخدوی صحابی ہے۔ ان سے صرف ان کا بیٹا سیب اور سیب سے صرف ان کا بیٹا سعید بن سیب روایت کرتا ہے۔ اس طرح اور کئی احادیث امام حازی نے بیان فرمائی ہیں جو بخاری کی غرائب میں شمار ہوتی ہیں۔ ان سب کو پوری امت نے صحیح تسلیم کیا ہے۔ اس لئے حدیث ابی بکرؓ کا راوی اگر ہر دردر میں ایک ہے تو یہ کوئی جرح نہیں۔ لذا یہ حدیث صحیح ہے۔